

DECIZJONI TA' IMPLIMENTAZZJONI TAL-KUMMISSJONI

tas-17 ta' Diċembru 2013

li tistabbilixxi l-Aġenzija Eżekuttiva tal-Kunsill Ewropew għar-Riċerka u li tirrevoka d-Deciżjoni 2008/37/KE

(2013/779/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'certi kompiti fit-tmexxija tal-programmi tal-Komunità ⁽¹⁾, u partikolarment l-Artikolu 3 tiegħu,

Billi:

- (1) Ir-Regolament (KE) Nru 58/2003 jagħti s-setgħa lill-Kummissjoni biex ikunu delegati poteri lill-aġenziji eżekuttivi biex jimplementaw b'mod shih jew parti minn programm jew proġett tal-Unjoni, f'isimha u taht ir-responsabbiltà tagħha.
- (2) L-għan li l-aġenziji eżekuttivi jingħataw il-kariga b'kompiti ta' implimentazzjoni ta' programmi huwa biex il-Kummissjoni tithalla tikkoncentra fuq l-attivitajiet u l-funzjonijiet ewlenin tagħha li ma jistgħux jiġu ġestiti esternament, mingħajr ma ċċedi l-kontroll fuq l-attivitajiet ġestiti minn daww l-aġenziji eżekuttivi jew ir-responsabbiltà aħharja għall-istess attivitajiet.
- (3) Skont l-Artikolu 6 tal-Programm Speċifiku li jimplementa Orizzont 2020 — il-Programm Qafas għar-Riċerka u l-Innovazzjoni (2014–2020) ⁽²⁾ (minn issa 'l quddiem imsejjah il-Programm Speċifiku li jimplementa Orizzont 2020), il-Kummissjoni għandha twaqqaf Kunsill Ewropew għar-Riċerka (minn hawn 'il quddiem imsejjah l-ERC). L-ERC se jkun is-suċċessur tal-Kunsill Ewropew għar-Riċerka li kien stabbilit bid-Deciżjoni tal-Kummissjoni 2007/134/KE ⁽³⁾ sabiex jimplementa d-Deciżjoni tal-Kunsill 2006/972/KE ⁽⁴⁾ (minn hawn 'il quddiem imsejjah

il-Programm Speċifiku "Ideat"). L-ERC għandu jkun magħmul minn Kunsill Xjentifiku indipendenti (minn hawn 'il quddiem imsejjah "il-Kunsill Xjentifiku tal-ERC") u struttura ta' implimentazzjoni apposta fil-forma ta' Aġenzija Eżekuttiva.

- (4) Id-delega ta' kompiti relatati mal-implimentazzjoni tal-programm lil aġenzija eżekuttiva tehtieg separazzjoni ċara bejn l-istadji tal-ipprogrammar, u dan għandu jiġi stabbilit mill-Kunsill Xjentifiku tal-ERC u adottat mill-Kummissjoni, u l-implimentazzjoni tal-programm skont il-principji u l-metodoloġija stabbiliti mill-Kunsill Xjentifiku tal-ERC, li għandha tkun fidejn l-aġenzija eżekuttiva.
- (5) Permezz tad-Deciżjoni 2008/37/KE ⁽⁵⁾, il-Kummissjoni holqot l-Aġenzija Eżekuttiva tal-Kunsill Ewropew għar-Riċerka (minn hawn 'il quddiem imsejha l-"Aġenzija") u din giet inkarigata bil-ġestjoni tal-azzjonijiet Komunitarji fil-qasam tar-riċerka tal-fruntieri tal-għarfien bil-hsieb li twettaq il-hidma ta' implimentazzjoni tal-Programm Speċifiku "Ideat".
- (6) L-Aġenzija mwaqqfa permezz tad-Deciżjoni 2008/37/KE wriet li kisbet reputazzjoni sinifikanti fi hdan il-komunità xjentifika madwar l-Ewropa u madwar id-dinja. Hija stabbiliet lilha nnifisha bhala komponent essenzjali fix-xena tal-finanzjament tar-riċerka tal-Unjoni b'vizibbiltà u perċezzjoni esterna tajba mill-partijiet interessati. L-evalwazzjoni esterna tal-Aġenzija li twettqet skont l-Artikolu 25 tar-Regolament (KE) Nru 58/2003 wriet li t-twaqqif tal-Aġenzija kien ta' benefiċċju minhabba l-ispeċjalizzazzjoni xjentifika tagħha u l-kapaċità li tipprovdi servizz aħjar f'termini ta' qrubija mal-benefiċjarji, it-titjib tal-komunikazzjoni u l-izibbiltà tal-programmi u l-iżgurar ta' hlas iktar fil-pront lill-benefiċjarji. L-iffrankar li rriżulta mid-delega tal-kompiti lill-Aġenzija ġie smat għal madwar EUR 45 miljun tul il-perjodu mill-2009–2012.
- (7) Fil-Komunikazzjoni tagħha tad-29 ta' Ġunju 2011 "Baġit għall-Ewropa 2020" ⁽⁶⁾, il-Kummissjoni pproponiet l-użu tal-għażla ta' rikors aktar estensiv għal aġenziji eżistenti għall-implimentazzjoni ta' programmi tal-Unjoni fil-qasam finanzjarju pluriennali għall-2014–2020.

⁽¹⁾ ĠU L 11, 16.1.2003, p. 1.⁽²⁾ ĠU L 347, 20.12.2013, p. 965.⁽³⁾ Id-Deciżjoni tal-Kummissjoni 2007/134/KE tat-2 ta' Frar 2007 li twaqqaf il-Kunsill Ewropew tar-Riċerka (ĠU L 57, 24.2.2007, p. 14).⁽⁴⁾ Id-Deciżjoni tal-Kunsill 2006/972/KE tad-19 ta' Diċembru 2006 fir-rigward tal-programm speċifiku: "Ideat" tas-Seba' Programm Kwadru tal-Komunità Ewropea għall-attivitajiet ta' riċerka, l-izvilupp teknoloġiku u dimostrazzjoni (2007–2013) (ĠU L 400, 30.12.2006, p. 242).⁽⁵⁾ Id-Deciżjoni tal-Kummissjoni 2008/37/KE tal-14 ta' Diċembru 2007 li tistabbilixxi l-Aġenzija Eżekuttiva tal-Kunsill Ewropew għar-Riċerka" għall-ġestjoni tal-programm speċifiku Komunitarju "Ideat" fil-qasam tar-riċerka fil-fruntieri tal-għarfien b'applikazzjoni tar-Regolament tal-Kunsill (KE) Nru 58/2003 (ĠU L 9, 12.1.2008, p. 15).⁽⁶⁾ COM(2011) 500 final.

(8) L-analizi kostijiet-benefiċċji li twettqet skont l-Artikolu 3(1) tar-Regolament (KE) Nru 58/2003 wriet li l-Kummissjoni għandha tafda lill-Aġenzija bl-implimentazzjoni tal-objettiv speċifiku “it-tishih tar-riċerka fil-fruntieri tal-gharfien, permezz tal-attivitajiet tal-Kunsill Ewropew ghar-Riċerka” tal-Parti I “Xjenza eċċellenti” tal-Programm Speċifiku li jimplementa l-Orizzont 2020. L-Aġenzija għandha ġestjoni tal-programm u provvista tas-servizzi ta’ kwalità għolja, minbarra vizibbiltà u kanali ta’ komunikazzjoni eżistenti li nstabu effettivi. L-objettiv speċifiku “it-tishih tar-riċerka tal-fruntieri tal-gharfien, permezz tal-attivitajiet tal-Kunsill Ewropew ghar-Riċerka” huwa skont l-għanijiet u l-kompiti attwali tal-Aġenzija. L-użu tal-esperjenza akkumulata u kompetenzi tal-Aġenzija jista’ jwassal għal kisbiet fl-effiċjenza. Barra minn hekk, billi l-Kummissjoni qatt ma gġestiet dan il-programm internament, din il-possibiltà ta’ ġestjoni interna għandha gġiba magħha interruzzjoni fil-kontinwità tan-negozju u nuqqas ta’ kompetenza. Barra minn hekk, huma mistennija kisbiet ta’ effiċjenza ta’ EUR 79 miljun matul il-perjodu 2014–2024 bl-implimentazzjoni tax-xenarju li jinkludi l-aġenzija meta mqabbel ma’ xenarju fejn il-programm ikun amministrat internament mill-Kummissjoni.

(9) L-Aġenzija għandha tkun fdata bil-ġestjoni tal-għan speċifiku “it-tishih tar-riċerka fil-fruntieri tal-gharfien, permezz tal-attivitajiet tal-Kunsill Ewropew ghar-Riċerka” tal-Parti I “Xjenza eċċellenti” tal-Programm Speċifiku li jimplementa l-Orizzont 2020, li jsegwu attivitajiet simili li fil-qafas finanzjarju pluriennwali 2007–2013 diġà huma ġestiti mill-Aġenzija u huma ikkaratterizzati minn proġetti li ma jinvolvux it-tehid ta’ deċiżjonijiet politiċi u jehtiegu livell għoli ta’ kompetenza xjentifika u finanzjarja matul iċ-ċiklu tal-proġett.

(10) L-Aġenzija għandha tkompli l-implimentazzjoni tal-Programm Speċifiku “Ideat” li kien delegat lilha fil-qafas finanzjarju pluriennwali 2007-2013.

(11) Sabiex tiġi żgurata l-implimentazzjoni konsistenti u fil-hin, ta’ din id-Deciżjoni, u tal-programmi kkonċernati, huwa necessarju li jkun żgurat li l-Aġenzija twettaq il-kompiti tagħha li huma marbuta mal-implimentazzjoni ta’ dawk il-programmi soġġett għad-data li fiha dawk il-programmi jsehhu u minn dik id-data l quddiem.

(12) L-Aġenzija għandha tiġi stabbilita. Għandha tissostitwixxi u tkun is-suċċessur tal-aġenzija eżekuttiva stabbilita permezz tad-Deciżjoni 2008/37/KE. Din għandha topera f’konformità mal-istatut ġenerali stabbilit permezz tar-Regolament (KE) Nru 58/2003.

(13) Għaldaqstant id-Deciżjoni 2008/37/KE għandha tithassar u għandhom jiġu stabbiliti dispożizzjonijiet tranzizzjonali.

(14) Il-miżuri stipulati f’din id-Deciżjoni huma f’konformità mal-opinjoni tal-Kumitat għall-Aġenzija Eżekuttiva.

ADOTTAT DIN ID-DECIZJONI:

Artikolu 1

Stabbiliment

L-Aġenzija Eżekuttiva tal-Kunsill Ewropew tar-Riċerka (minn hawn’ il quddiem imsejha “l-Aġenzija”) hija b’dan stabbilita u għandha tiegħu post u tkun is-suċċessur tal-aġenzija eżekuttiva mwaqqfa bid-Deciżjoni 2008/37/KE mill-1 ta’ Jannar 2014 sal-31 ta’ Dicembru 2024, billi l-istatut tagħha huwa rregolat bir-Regolament (KE) Nru 58/2003.

Artikolu 2

Lokalità

L-Aġenzija għandha tkun lokalizzata fi Brussell.

Artikolu 3

Għanijiet u kompiti

1. L-Aġenzija għandha tkun l-istruttura speċifika ta’ implimentazzjoni tal-Kunsill Ewropew tar-Riċerka, responsabbli għall-implimentazzjoni amministrattiva u l-eżekuzzjoni tal-programmi.

2. B’dan, l-Aġenzija qed tiġi fdata, fil-qafas tal-Programm Speċifiku biex timplimenta l-Orizzont 2020 — il-Programm Qafas ghar-Riċerka u l-Innovazzjoni (2014–2020), bl-implimentazzjoni tal-għan speċifiku “it-tishih tar-riċerka fil-fruntieri tal-gharfien, permezz tal-attivitajiet tal-Kunsill Ewropew ghar-Riċerka” tal-Parti I “Xjenza eċċellenti”. Dan il-paragrafu japplika soġġett għad-data li fiha jsehhu il-Programm Speċifiku li jimplementa l-Orizzont 2020 — Il-Programm ta’ Qafas ghar-Riċerka u l-Innovazzjoni (2014–2020), u minn dik id-data l quddiem.

3. B’dan, l-Aġenzija qed tiġi fdata, fil-qafas tas-Seba’ Programm Kwadru tal-Komunità Ewropea bl-attivitajiet ta’ riċerka, żvilupp teknologiku u dimostrazzjoni (2007–2013) ⁽¹⁾, bl-implimentazzjoni tal-legat tal-Programm Speċifiku “Ideat”.

⁽¹⁾ ĠU L 412, 30.12.2006, p. 1.

4. L-Aġenzija għandha tkun responsabbli għall-kompiti segwenti għall-implimentazzjoni tal-partijiet tal-programmi tal-Unjoni msemmija fil-paragrafi 2 u 3:

- (a) il-ġestjoni tal-implimentazzjoni ta' programmi u proġetti speċifiċi abbażi ta' programmi ta' hidma rilevanti stabbiliti mill-Kunsill Xjentifiku tal-Kunsill Ewropew tar-Riċerka (minn hawn' il quddiem l-ERC) u adottati mill-Kummissjoni, meta l-Kummissjoni tkun tatha l-poter li tagħmel dan fl-istrument tad-delega;
- (b) l-adozzjoni tal-istrumenti għall-eżekuzzjoni tal-baġit għaddhul u l-hruġ ta' finanzi u t-tweqqif tal-operazzjonijiet kollha meħtieġa għat-tmexxija tal-programmi, meta l-Kummissjoni tkun tatha s-setgħa li tagħmel dan fl-istrument tad-delega;
- (c) il-provvediment ta' sostenn fl-implimentazzjoni tal-programmi meta l-Kummissjoni tkun tatha s-setgħa li tagħmel dan fl-istrument tad-delega.
- (d) l-appoġġ lill-Kunsill Xjentifiku tal-ERC fit-tweqqif tal-kompiti kollha tiegħu.

Artikolu 4

Tul tal-ħatriet

1. Il-membri tal-Kumitat ta' Tmexxija għandhom jinhatru għal sentejn.
2. Id-Direttur se jinhatar għal perjodu ta' erba' snin, filwaqt li jitqiesu l-fehmiet tal-Kunsill Xjentifiku tal-ERC.
3. Il-hatra ta' Persunal Superjuri tal-Aġenzija għandha tqis l-opinjoni tal-Kunsill Xjentifiku tal-ERC.

Artikolu 5

Rekwiżit dwar is-superviżjoni u r-rapportagġ

L-Aġenzija għandha tkun soġġetta għas-superviżjoni tal-Kummissjoni u għandha tirrapporta b'mod regolari dwar il-progress fl-implimentazzjoni tal-programmi tal-Unjoni jew

partijiet taġġhom, li għalihom hi responsabbli, f'konformità mal-arranġamenti u l-intervalli stipulati fl-istrument tad-delega.

Artikolu 6

L-Implimentazzjoni tal-baġit operattiv

L-Aġenzija għandha timplimenta l-baġit operattiv taġġha skont id-dispożizzjonijiet tar-Regolament tal-Kummissjoni (KE) Nru 1653/2004 ⁽¹⁾.

Artikolu 7

Dispożizzjonijiet tranżizzjonali u li jhassru

1. Id-Deciżjoni 2008/37/KE tithassar b'effett mill-1 ta' Jannar 2014. Ir-referenzi għad-Deciżjoni mhassra għandhom jiġu mifhuma bħala referenzi għal din id-Deciżjoni.
2. L-Aġenzija għandha titqies bħala s-suċċessur legali tal-aġenzija eżekuttiva stabbilita bid-Deciżjoni 2008/37/KE.
3. Mingħajr preġudizzju għar-reviżjoni tal-klassifikazzjoni tal-uffiċjali sekondati prevista bl-istrument tad-delega, din id-Deciżjoni ma għandhiex taffettwa d-drittijiet u l-obbligi tal-persunal impjegat mill-Aġenzija, inkluż id-Direttur taġġha.

Artikolu 8

Dhul fis-seħh

Din id-Deciżjoni għandha tidhol fis-seħh l-għada tal-jum tal-pubblikazzjoni taġġha f'Il-Ġurnal Uffiċjali tal-Unjoni Ewropea.

Għandha tibda tapplika mill-1 ta' Jannar 2014.

Magħmul fi Brussell, is-17 ta' Diċembru 2013.

Għall-Kummissjoni

Il-President

José Manuel BARROSO

⁽¹⁾ Ir-Regolament tal-Kummissjoni (KE) Nru 1653/2004 tal-21 ta' Settembru 2004 dwar regolament finanzjarju standard tal-aġenziji eżekuttivi skont ir-Regolament tal-Kunsill (KE) Nru 58/2003 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità (GU L 297, 22.9.2004, p. 6).